



மன்னார்குடி நகராட்சியின் 33 வார்டுகளிலும் சேகரிக்கப்படும் குப்பைகள் தொடர்ந்து பயோமைனிங் தொழில்நுட்பம் மூலம் பிரிக்கப்பட்டு அகற்றப்படுவதை தொழில்துறை அமைச்சர் முனைவர் டி.ஆர்.பி. ராஜா நேரில் பார்வையிட்டு ஆய்வுசெய்தார். உடன் நகர்மன்ற தலைவர் மண்ணை த.சோழராஜன், நகர செயலாளர் வீரா.கணேசன் மற்றும் அதிகாரிகள் இருந்தனர்.

கழக ஆட்சியில் தான்

தமிழகத்தில் சுதந்திரப் போராட்ட வீரர்கள் வரலாறுகள் வெளிப்படுகிறது!

சிவகங்கை, ஜன.6-
சிவகங்கை மை தலைநகராக கொண்டு ஆட்சி புரிந்தவர் வீரமங்கை ராணி வேலு நாயக்கியார். இவரது 295 வது பிறந்தநாள் சிவகங்கை காளையார்கோவில் ரோட்டில் உள்ள சூரக்குளம் ராணி வேலு நாயக்கியார் நினைவு மண்டபத்தில் நடைபெற்றது. தமிழக முதல்வர் தளபதி அவர்கள் உத்திரவின் பேரில் கூட்டுறவு துறை அமைச்சர் கே.ஆர்.பெரிய கருப்பன் வீரமங்கை ராணி வேலுநாயக்கியார் சிலைக்கும் மலர் தூவி மரியாதை செலுத்தினார். தொடர்ந்து அருகில் உள்ள படைத்தளபதி குயிலியின் சிலைக்கும் மலர் தூவி அஞ்சலி செலுத்தினார்.

இந்த நிகழ்ச்சிக்கு மாவட்ட ஆட்சியர் திருமதி ஆஷா அஜித்தலைமை தலைமை வகித்தார்.

மாவட்ட திட்ட இயக்குனர் திருமதி வானதி வரவேற்றுப் பேசினார்.

இந்த நிகழ்ச்சியில் எம். எல்.ஏக்கள் திருமதி தமிழரசி ரவிக்குமார், எஸ்.மாங்குடி, மாவட்ட காவல் கண்காணிப்பாளர் பிரவின் டோங்கரே உமேஷ் ஆகியோர் பேசினார்கள்.

கோட்டாட்சியர் விஜயகுமார், தாசில்தார் சிவராமன், ஊராட்சிகள் உதவி இயக்குனர் கேசவதாசன், மற்றும் அரசு அதிகாரிகள் கலந்து கொண்டார்கள்.

விழாவில் கலந்து கொண்டு ராணி வேலுநாயக்கியாருக்கு புகழாரம் சூட்டி அமைச்சர் கே.ஆர். பெரிய கருப்பன் பேசியதாவது :-

வீரமங்கை ராணி வேலுநாயக்கியார் தமிழகத்திலிருந்து நாட்டின் விடுதலைக்காக இந்தியாவிலேயே முதன் முதலாக குரல் கொடுத்த வீரப் பெண்மணி ஆவார். வேலுநாயக்கியார் வெள்ளையர்களுக்கு

அமைச்சர் கே.ஆர்.பெரியகருப்பன் பேச்சு!



சிம்ம சொப்பனமாக விளங்கியவர். தமிழகத்தில் முதன் முதலாக சிவகங்கை சீமையிலிருந்து குரல் கொடுத்த அவர்தான் முதல் வீர பெண்மணி ஆவார். ஜான்சிராணி என்பவர் அவருக்கு பின் வந்தவர் ஆவார். தமிழகம் அதிகமான அளவில் சுதந்திரப் போராட்ட வீரர்களை கொண்ட மாநிலம் ஆகும். அதில் சிவகங்கை மாவட்டத்தில் அதிகமான அளவில் சுதந்திரப் போராட்டத்தில் வீரர்கள் ஈடுபட்டுள்ளார்கள். வீரர்களின் இத்தகைய தியாகத்தினை பாராட்டி மதிக்கும் அரசு கழக அரசு ஆகும்.

தலைவர் கலைஞர் தலையையில் சுதந்திர போராட்ட தியாகிகள், நாட்டிற்காக போராடியவர்கள் இத்தகைய வீரவாறு படைத்தவர்கள் போற்றி மதிக்கப்பட்டார்கள். தியாகிகளுக்கு பல்வேறு உதவிகளை முதல்வர் கலைஞர் செய்து வந்தார். அதேபோல் தமிழக முதல்வர் தளபதி அவர்களும் தற்போது அவர்களை நினைவு கூர்ந்து அவர்களை கௌரவிப்படுத்தி வருகிறார். இதே போல் ராணி வீரமங்கை வேலுநாயக்கியாரின் படைத்தளபதி குயிலுக்கு ரூபாய் 50 லட்சத்தில் திருஉருவச் சிலையினை அமைத்துள்ளார். விரைவில் மாமன்மன்றம் மருது பாண்டியர்கள் சிலைகள் நிறுவவதற்கான

நடவடிக்கைகள் எடுக்கப்பட்டு வருகின்றது. தமிழக முக்காடாடுபட்ட தியாகிகள் மற்றும் சுதந்திர போராட்ட வீரர்களையும் தியாகிகளையும் இந்த அரசாங்கம் தொடர்ந்து நினைவு கூர்ந்து மதித்து வருகின்றது. கழக அரசு அமையும் போதெல்லாம் சுதந்திரப் போராட்ட வீரர்கள் தமிழகக்கா போராடியவர்கள் மதிக்கப்படுகிறார்கள், பாராட்டப்படுகின்றார்கள். இவர்களது வரலாறுகளை எதிர்கால சந்ததியினர் தெரிந்து கொள்ளும் வகையில் அமைய வேண்டும். அதற்கான கடமை நமக்கு உள்ளது.

இதை வைத்துத் தான் முதல்வர் அவர்கள் இத்தகைய சுதந்திரப் போராட்ட வீரர்கள் தமிழகக்கா உயிர் நீத்த தியாகிகளை நினைவு கூர்ந்து அவர்களுக்கு மணிமண்டபம் நினைவுச் சின்னங்கள் அமைத்து வருகிறார். இளைஞர்கள் இவர்களின் வீரவரலாற்றை தெரிந்து கொள்ள வேண்டும். ராணி வேலுநாயக்கியார் களரி, குதிரை ஏற்றம், வான்விச்சு, மற்றும் போர் திறமையில் பயிற்சி பெற்றவர் ஆவார். நாட்டை இழந்ததும் மீண்டும் போர் பயிற்சி பெற்று வந்து சிவகங்கையை மீட்டு ஆட்சி செய்த வீர பெண்மணி ஆவார். சிந்து சமவெளி நாகரிகம் என்பது தமிழர்களின் நாகரிகத்திற்கு பிந்தையதாகும். அதற்கு உதாரணம் கீழடியில் 3 ஆயிரம் ஆண்டுகளுக்கு முன்பு தமிழர்கள் வாழ்ந்த அங்கு எடுக்கப்பட்ட பொருட்கள் சான்றாக கீழடி அமைந்துள்ளது. அது இன்று உலக அளவில் பெருமையாக பேசப்பட்டு வருகிறது. தமிழர்கள் நாகரிகத்தை வரலாற்றை சில சக்திகள் மறைக்க முயல்கிறார்கள். அவ்வாறு

மறைப்பதை கழக ஆட்சி வெளிக்கொண்டு வருகிறது. கழக ஆட்சி இருக்கும் வரை இத்தகைய வரலாற்று உண்மைகளை மறைத்துவிட முடியாது. எத்தகைய சூழ்நிலையிலும் தமிழர்கள் செய்த தியாகத்தை மறைத்து விட முடியாது. இத்தகைய வீரவரலாறுகள் போற்றி பாதுகாக்கப்பட வேண்டும்.

சிவகங்கை மாவட்டத்தில் பாகனேரி அருகே உள்ள நகரம் பட்டியை சேர்ந்தவர் வாளுக்குவேலி அம்பலம். சுதந்திர போராட்டத்தில் ஈடுபட்டதை போற்றி நினைவுகூறும் வகையில் ரூபாய் 50 லட்சத்தில் நகரம் பட்டியில் அவருக்கு நினைவு மண்டபம் சிலையுடன் அமைக்கப்பட்டு வருகின்றது. இதே போல் கம்யூனிஸ்டு முத்தலைவர் தோழர் ஜீவானந்தம் சிறாவயலில் ஆசிரியராக பணியாற்றிய பொழுது அவரை அண்ணல் காந்தியடிகள் சந்தித்தார். அந்த காந்தியடிகள் ஜீவா சந்தித்த இடத்தில் சிறாவயலில் ரூபாய் மூன்று கோடியில் பல்நோக்கு மண்டபம் அமைக்கப்பட்டு வருகின்றது. இதே போல் அமராவதி புதூர் அருகில் மருது பாண்டியர்கள் ஆயுதப் பயிற்சிமேற்கொண்ட சத்திரத்திக்கோட்டை பழமை மாறாமல் புதுப்பிக்கும் பணி ரூபாய் 10 கோடியில் நடைபெற்று வருகின்றது. இத்தகைய வரலாற்று பெருமைகளை நினைவு கூறுவது கழக அரசின் முக்கிய பணியாக முதல்வர் அவர்கள் செய்து வருகிறார்கள்.

இதற்காக நாம் பெருமைப்பட வேண்டும். நாடு பெருமைப்படும் போது மொழியும் முக்கியமாகும். அந்த மொழியும் பாதுகாக்கப்பட வேண்டும். வரலாறு எவ்வளவு முக்கியமோ மொழியும் முக்கியமாக பாதுகாக்கப்படட்டால் தான் எதிர்கால சந்ததியினருக்கு நமது முன்னோர்கள் செய்த வரலாறு தெரிய வரும். ராணி வேலுநாயக்கியார் வாரிசுகதாரர்கள் பல்வேறு கோரிக்கைகளை மனுவாக கொடுத்துள்ளார்கள். அவர்கள் கோரிக்கைகளை முதல்வரிடம் தெரிவித்து படிப்படியாக நிறைவேற்ற என்னாலான முயற்சியை மேற்கொள்வேன் என்று உறுதி கூறுகிறேன்.

இவ்வாறு அமைச்சர் கே.ஆர்.பெரியகருப்பன் பேசினார்.

விழா முடிவில் செய்தி மக்கள் தொடர்பு அலுவலர் ராஜா செல்வன் நன்றி கூறினார்.

இந்த நிகழ்ச்சியில் மாவட்ட கழக துணைச் செயலாளர் த.சேங்கை மாறன், முன்னாள் எம்.எல்.ஏக்கள் சுப.மதியரசன், எஸ்.மாரியப்பன் கென்னடி, காரைக்குடி மாநகர செயலாளர் என்.குணசேகரன், நகர் கழக செயலாளர் கள் பெரி.பாலா, க.பொன்னுச்சாமி, மானாமதுரை ஒன்றிய குழு துணை தலைவர் முத்துச்சாமி, நகர் மன்ற துணைத் தலைவர்கள் பாலா சுந்தர், எம்.கார் கண்ணன், வேலுநாயக்கியார் அறக்கட்டளை தலைவர் கோபால், தேவஸ்தான சத்திரமேலாளர் பூசைத்துறை, ஒன்றிய கழகச் செயலாளர்கள் எம். ஜெயராமன், திருமலை முத்துராமலிங்கம், நாகனி ரவி, சுப. சின்னத்துரை, யோக. கிருஷ்ண குமார், ஆர்.எம். கென்னடி, நா.நெடுஞ்செழியன், ஆறு.செல்வராசன், துரை. ராஜாமணி, எம். அண்ணாத்துரை, வே.தமிழ் மாறன், பூமணி, கட்டப்பாமி, வெ.மு.ரவிச்சந்திரன், பேரூர் கழகச் செயலாளர் நாகர் கனி, மாவட்ட மகளிர் அணி அமைப்பாளர் திருமதி பவானி கணே

பிள்ளைகள் முன்பாக நாம் நூல்களைப் படிக்கத் தொடங்கினால், அவர்களும் தானே படிக்க முன் வருவார்கள்!

சென்னை 48-வது புத்தகக் காட்சியில் திராவிட இயக்க ஆளுமை வாசகர்கள் கலந்துரையாடலில் பேராசிரியர் சுப.வீரபாண்டியன் பேச்சு!

390 முத்தமிழறிஞர் பதிப்பகம்



சென்னை 48-வது புத்தகக் காட்சியில் திராவிட இயக்க ஆளுமை வாசகர்கள் கலந்துரையாடலில் பேராசிரியர் சுப.வீ. பேச்சு!

சென்னையில் நடைபெறும் 48-வது புத்தகக் காட்சியில் திராவிட இயக்க ஆளுமை ஒருவருடன் தினந்தோறும் வாசகர்கள் கலந்துரையாடும் நிகழ்ச்சியை முத்தமிழறிஞர் பதிப்பகம் நடத்தி வருகிறது.

(3.1.2025) அன்று திராவிட இயக்கத் தமிழர் பேரவையின் தலைவர் பேராசிரியர் சுப. வீரபாண்டியன் அவர்கள் பங்கேற்று வாசகர்களுடன் உரையாடினார்.

அவர் பேசியதில் இருந்து...

நாள்தோறும் நடப்பில் இருக்கும் செய்திகள், நாளேடுகள், வார இதழ்கள் போன்றவைதான் இன்று என் அறிவுப் பரப்பை விரிவு செய்துள்ளது என்பதை என் அனுபவத்தினால் உணர்கிறேன். எனவே, நூல்களை நாள்தோறும் வாசிக்கும் திறனை இன்றைய காலக்காட்டத்தில் அதிகரிக்க வேண்டியது மிகவும் அவசியமானதாகும்.

முதலில் நாம் மாற வேண்டும்

ஒரு கூட்டத்திற்கு உரையாற்ற சென்றபோது ஓர் அன்பர், பிள்ளைகளைப் படிக்கவைக்க, நாங்கள் என்ன செய்ய வேண்டும் என்று கேட்டார். 'முதலில் நீங்கள் படிக்க வேண்டும்! அதுவும் உங்கள் பிள்ளைகளுக்கு முன்பாக அவர்களின் பார்வையில் படும்படி படிக்க வேண்டும்' என்றேன்.

நாம் என்ன செய்கிறோமோ அதையே அச்சிறுவர்களும் செய்வார்கள். பிள்ளைகளிருக்கும்போது கைப் பேசியையும் தொலக்காட்சியையும் நாம் பார்த்திருந்தால், அதையே அவர்களும் செய்வர். எனவே, அவர்களுக்கு எதிரே நாம் நூல்களைப் படிக்கத் தொடங்கினால், அவர்களும் தானே படிக்க முனைவர்.

இதனாலேயே, இன்றைய பிள்ளைகளிடம் குறைந்து காணப்படும் வாசிப்புப் பழக்கத்திற்கு நாமே

ஒரு காரணமாக அமைகின்றோம். எனவே, பிள்ளைகளுக்கு முன்மாதிரியாய் முதலில் நாம் இருக்க வேண்டும். அதுபோலத் தான் நம் இயக்கத் தோழர்களும் மற்றவர்களுக்குச் சொல்லிலும் செயலிலும் முன்மாதிரியாக இருக்க வேண்டும்.

ஆயிரம் முறை விடைகள் சொன்ன கேள்வியைத் தான், இன்றளவும் நாம் இன்னும் நிறைய விடைகளைத் தேடிக்கொண்டிருக்கிறோம். இதில், நம் திராவிட இயக்கம் மட்டும் விதிவிலக்கன்று.

மறைந்தும் மறையாத மறைகள் !

கலைஞர் மறைந்து ஏழாண்டுகளும் தந்தை பெரியார் மறைந்து ஊம்பதாண்டுகள் ஆயினும், நேற்று முனாத்த அரசியல் கட்சியினரும் அவர்களின் தாக்குதலுக்கு உள்ளாக்குகிறார்கள் எனில், இன்றள விலும் தலைவர் கலைஞரும் தந்தை பெரியாரும் வாழ்ந்துகொண்டிருக்கிறார்கள் என்பதை நாம் உணர வேண்டும்.

நாம் மட்டுமன்று, நம்முடைய அடுத்த தலைமுறையினரும் இவற்றை அறிய வேண்டும். 'ஈராயிரக் குழுவியர்' என்றழைக்கப்படும் இன்றைய இளைய தலைமுறையினரிடம் இவை போன்ற விழிப்புணர்வுகள் இல்லாமல், சந்திர விளையிருக்கிறார்கள்.

திராவிடக் கருத்தியல்

திராவிடக் கருத்தியல்களை இன்றைய தலைமுறையினருக்கு மீள எடுத்துக்கூறுவதில், நமக்குத் தலையாடக்கூடாத உள்கதை. ஒத்தக் கருத்துடையவர்கள் மட்டுமே கலந்துபேசுவதைக் காட்டிலும், மாற்றுக் கருத்துடையவர்களோடும் கலந்துபேசினால்தான், இன்னும் பல விடைகளுக்குப் புதிய கேள்விகள் உருவாகும்.

இவற்றை எடுத்துப் பரப்புவதைக்கத்தான் பதிப்பகங்கள், கலந்துரையாடல்கள், பொதுக்கூட்டங்கள் போன்றவை காலக் கருவிகளாக அமைகின்றன.

திராவிட இயக்க தீரர்கள் நினைவு நாள்

திருவண்ணாமலை முருகையன்
சனவரி 6 (2003)



திருவண்ணாமலையில் திராவிடர் கழகத்தினைத் தோற்றுவித்தவர்களில் ஒருவர். தொடக்கக் காலத்திலிருந்து கழக உறுப்பினராக இருந்தவர்.

வடஆற்காடு மாவட்டக் கழகச் செயலாளராகப் பணியாற்றியவர்.

மூன்று முறை தொடர்ந்து சட்டப்பேரவை உறுப்பினராகத் தேர்ந்தெடுக்கப்பட்டார். பணியாற்றியவர். 1980ல் திருப்பத்தூர் தொகுதி நாடாளுமன்ற உறுப்பினராகத் தேர்ந்தெடுக்கப்பட்டார். திருவண்ணாமலை நகர்மன்றத் தலைவராகவும் பணியாற்றியவர்.

கழகத்தின் சார்பில் நடைபெற்ற பல்வேறு அரப்போராட்டங்களில் பங்கேற்று சிறை சென்றவர்.

தலைமைக் கழகம்

தி.மு.க.



மதுரை மாநகர் மாவட்ட தி.மு.க. மகளிர் அணி சார்பில் கழகத் துணைப் பொதுச் செயலாளர் கனிமொழி கருணாநிதி எம்.பி. அவர்களின் பிறந்த தினத்தை முன்னிட்டு உயர்நிலை செய்திட்டு குழு உறுப்பினர் பொன் முத்துராமலிங்கம், உயர்நிலை செய்திட்டு குழு உறுப்பினர் பெ. குழந்தைவேலு, மாநகர் மாவட்ட மகளிர் அணி அமைப்பாளர் மண்டல தலைவர் சரவண புவனேஸ்வரி ஆகியோர் முன்னிலையில் தூய்மை பணியாளர்களுக்கு மற்றும் பொதுமக்களுக்கு நலத்திட்டங்களை மாநகர் மாவட்டச் செயலாளர் கோ.தளபதி எம்.எல்.ஏ. வழங்கினார். உடன் மாவட்ட கழக நிர்வாகிகள் சின்னம்மாள், சின்னச்சாமி, மூவேந்தர்கள், பகுதி கழகச் செயலாளர் புண்ணியமூர்த்தி, பொதுக்குழு உறுப்பினர்கள் விஜயலட்சுமி பாண்டியன், ஆறுமுகம், வட்டக் கழக செயலாளர் ஆர்.ஆர் மகேந்திரன் மற்றும் திரளாள கழக நிர்வாகிகள் மகளிர் அணியினர் பொதுமக்கள் கலந்து கொண்டனர்.